
Kedaranatha Mahima

ಕೆದಾರನಾಥಮಹಿಮೆ

Document Information



Text title : Kedaranatha Mahima or Kedareshashivastuti Varnanam by Dikpalas and Devatas

File name : kedAreshashivastutivarNanamkedAranAthamahimadikpAlAdikRRita.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 11||

Latest update : June 18, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



కేదారనాథమహిమ



Kedaranatha Mahima or Kedareshashivastuti Varnanam by Dikpalas and Devatas

కేదారనాథమహిమ అథవా దిక్పాలాదికృత కేదారేశశివస్తుతి వర్ణనమ్

దేవ్యువాచ -

శ్రుతం బాణాసురాఖ్యానం భవతః పరమేశ్వర ।
కేదారస్థానమహిమాం వదాద్యశివ శక్కుర ॥ ౧ ॥

సూతః -

మహాదేవో మహేశాన్యో పృష్టో దక్షమఖాన్తకృత్ ।
దేవీం ప్రాహారవిన్దాక్షః కేదారస్థానవైభవమ్ ॥ ౨ ॥

ఈశ్వరః -

అస్మి క్షేత్రవరం దేవి కేదారం భువి విశ్రుతమ్ ।
తక్షేత్రమహిమా సుభ్రు వేదైర్న జ్ఞాయతే శివే ॥ ౩ ॥

తస్మిన్ క్షేత్రవరే దేవి బ్రహ్మోద్యా విబువోత్తమాః ।
నివసన్తి మహాభాగే కేదారేశ్వరపూజకాః ॥ ౪ ॥

తల్లిజనదృశం లింగం న భూతం న భవిష్యతి ।
హిత్యావైలాసశిఖరం గిరీశో వసతిశ్వరః ॥ ౫ ॥

సదా తత్ర మహాశైవా వసన్తి శివతత్పరాః ।
భస్మరుద్రాక్షవీతాఙ్గా త్రిపుణ్ణ్యావలిభాసురాః ॥ ౬ ॥

కేదారేశస్య దేవస్య నిత్యమారాధనే రతాః ।
పట్నహస్రం ఫలాహారా వాయూహారాశ్చ పఞ్చుకమ్ ॥ ౭ ॥

త్రిసహస్రాముప్పర్ణాశా భాసురాః శివతత్పరాః ।
చ్యవనా భార్గవశ్చైవ భారద్వాజాశ్చ కాశ్యపాః ॥ ౮ ॥

మౌద్గల్యా వీతహవ్యాశ్చ వైశ్వామిత్రాత్రిసమ్భవాః ।
మత్పాదపూజకాః సర్వే కేదారక్షేత్రవాసినః ॥ ౯ ॥

బ్రాహ్మణా బ్రహ్మసదృశాః ఋగ్యజుఃసామపారగాః ।
 నివసన్తి సదా దేవి మమ లిక్ఖార్చనే రతాః ॥ ౧౦ ॥
 పఞ్చాగ్నినిరతాః కేచిత్రేతాగ్నిశరణాః పరే ।
 నారదాద్యాశ్చ మునయో వసన్తి సతతం శివే ॥ ౧౧ ॥
 గన్ధర్వాః సిద్ధనాగాద్యా యజ్ఞాః కిమ్పురుషాః సదా ।
 పత్నిభిః శైలశిఖరే కేదారశ్వరసేవినః ॥ ౧౨ ॥
 మామారాధ్యం సమారాధ్య బ్రహ్మవిష్ణాద్వదయః సురాః ।
 స్వం స్వం స్థానమవాపుస్తే కేదారేశసమర్చనాత్ ॥ ౧౩ ॥
 అత్ర కేదారనాథం యో శివరాత్రౌ చతుర్దశిమ్ ।
 ఉపోష్య ప్రయతో భక్త్యా దేవి యామచతుష్టయమ్ ॥ ౧౪ ॥
 పూజాం కుర్యాద్భిల్వపత్త్రైః స మోక్షమధిగచ్ఛతి ।
 అన్యత్ర కోటిలిక్ఖార్చాఫలం యత్ సురసత్తమే ॥ ౧౫ ॥
 కేదారేశ్వరమాశా తు ఏకబిల్వార్పణాద్ధి తత్ ।
 ఏకం వా భోజయేద్విప్రం కేదారే కోటి తద్భవేత్ ॥ ౧౬ ॥
 భోజయేచ్ఛైవమేకం తు తదనన్తఫలం స్మృతమ్ ।
 తస్య కేదారనాథస్య కుణ్డం పర్వతమూర్ధని ॥ ౧౭ ॥
 ఖ్యాతం కేదారకుణ్డం తదుత్పల్లకమలోజ్జ్వలమ్ ।
 తత్కుణ్డపూతపానీయైః స్నాత్వా సన్తర్పయేత్పితౄన్ ॥ ౧౮ ॥
 పితరస్తుప్తిమాయాన్తి ద్వాదశాబ్దం సురేశ్వరి ।
 పురాన్ధకాసురం హత్వా తచ్ఛూలాగ్రేణ శక్కురి ॥ ౧౯ ॥
 త్వత్పితుః శిఖరే పుణ్యే త్వయా తత్థానితం సరః ।
 తస్మిన్నరసి విస్తీర్ణే త్వత్తపే త్వత్తపోవనమ్ ॥ ౨౦ ॥
 మత్ప్రియతే త్వయా దేవి విచీర్ణాఽత్ర తపఃక్రియా ।
 తత్తీరే స్థాపితం లింగం త్వయా గౌరీశ్వరాభిధమ్ ॥ ౨౧ ॥
 తల్లిక్ఖదర్కనాదేవ మమ లోకే మహియతే ।
 వసిష్ఠాత్రిమృకణ్డాద్యా భరద్వాజపరాశరౌ ॥ ౨౨ ॥
 దుర్వాసా గౌతమాద్యాశ్చ భృగుకుమ్భోద్భవాదయః ।

దధీవ్యాఙ్గిరసోచథ్యాః జామదగ్న్వో మహాబలః ॥ ౨౩॥

క్షేత్రముత్సాద్య విప్రేస్త్యైః ప్రార్థితః శమమాగతః ।

హిమవన్మూర్ధ్ని సరసస్తీరే తప్యన్తి తాపసాః ॥ ౨౪॥

కేదారనాథం దృష్ట్వా మాం పూజ్య బిల్వైః సుకోమలైః ।

ఉపహారైశ్చ వివిధైరపారైః ఫలమణ్డలైః ॥ ౨౫॥

ఈశ్వరః -

తద్గోరీసరసి స్నాత్వా పుణ్యే పాపౌఘహారిణి ।

వృత్రం హత్వాథ జమ్భూరిర్వజ్రేణాసురసత్తమమ్ ॥ ౨౬॥

చదృనా స్వచ్ఛసరసి గౌర్యాఖ్యే పాపనుత్తయే ।

స్నాత్వా సురగణైః సార్థం వృత్రహా శుద్ధిమాగతః ॥ ౨౭॥

కేదారనాథం దృష్ట్వా మాం శక్రః సురగణైః సహ ।

తుష్టావ మాం తదా భక్త్యా తత్సుతిం శ్రృణు శామ్భవి ॥ ౨౮॥

ఇన్ద్రః -

శమోఽభి విశ్వేశ భర్త త్రినయన భగవన్కాలకాలాన్ధకారే పురహర దురితాహే
ఘోరరూపాన్ధకారే ।

శమయ శమయ దుఃఖం దైత్యవర్గారియుద్ధ జ్వరహర భయహారిన్ పాహిం కేదారనాథ
॥ ౨౯॥

ఈశ్వరః -

శక్రః కేదారనాథం మామేవం స్తుత్వా ప్రణమ్య చ ।

విహాయ పాపం తద్దేవి త్రివిష్టపమగాత్ తదా ॥ ౩౦॥

వరుణోఽపి మహాదేవి విప్రభార్యాం పురాఽహరత్ ।

ఉపధ్యస్య బలాత పాశీ కామబాణప్రపీడితః ॥ ౩౧॥

జలోదరమహారోగగ్రాహగ్రస్తోఽభవచ్ఛివే ।

ప్రణమ్య మాం మహాదేవి కేదారేశం ప్రపూజ్య చ ॥ ౩౨॥

విముక్తస్తేన పాపేన మాం స్తుత్వైవ స భక్తితః ॥ ౩౩॥

వరుణః -

మారమార కరవీరసుమాధ్య స్రగ్ధరామరవారాదిసుపూజ్య ।

సంస్థితామరగణేన్ద్రభూధర పాహి మామఖిలపారదవీర్య ॥ ౩౪॥

ఈశ్వరః -

స్తుత్యైవం పాశహస్తో మాం నత్వా సమ్పూజ్య మా శివే ।
యయా స్థానం స నీరోగో ముక్తమేఘ ఇవోడురాట్ ॥ 3౫॥

మాణ్డవ్యేనాపి సుభగే శప్తశ్చణ్డాంశునన్దనః ।
శాపముక్త్యై స కేదారం మాం ప్రణమ్యాథ శూలినమ్ ॥ 3౬॥

బిల్వపత్రైః సమభ్యర్చ్య స్నాత్వా గౌరీసరిత్తటే ।
పుణ్యాగ్నిసప్తకైర్మస్త్రైః సముద్ధూల్య స్వకాం తనుమ్ ॥ 3౭॥

తుష్టావ మాం విశుద్ధాత్మా కేదారేశం మహేశ్వరమ్ ।

యమః -

తస్మషస్పతిమహో భగవన్తం బభ్రుశం చ హరికేశముదారమ్ ।
మృగం న భీమముపహతుముగ్రం ప్రసాద్య పాపైర్న బిభేమి శమ్భో ॥ 3౮॥

ఈశ్వరః -

ఏవం మామమ్భికే స్తుత్వా ముక్తశాపః స సూర్యజః ।
జగామ దక్షిణామాశాం పితృభిః పరిపాలితామ్ ॥ 3౯॥

కుబేరో యక్షరాడ్డేవి పౌలస్త్యేనాథ నిర్జితః ।
జగామ పరమామార్తిం మాం కేదారం ప్రణమ్య చ ॥ ౪౦॥

సంస్నాయ గౌరీసరసి భస్మరుద్రాక్షభూషణః ।
తక్కుణ్ణశోధితైర్నిరైర్బిల్వపత్రైః సమర్చ్య చ ॥ ౪౧॥

యక్షరాణ్మాం విరూపాక్షమస్తాషిజ్జగదమ్భికే ॥ ౪౨॥

కుబేరః -

మీఢుష్టమః శివతమస్త్యమసి ప్రసిద్ధం సిద్ధాన్తసారమహిమన్ మృడయాశు శమ్భో ।
సంసారఘారవిపినోద్భవదావదగ్ధం త్వన్మూర్ధచన్ద్రకిరణైర్మమ శీతయాఙ్గమ్ ॥ ౪౩॥

ఈశ్వరః -

ఇత్థం స యక్షరాడ్డేవి స్తుత్వా మామగజాపతిమ్ ।
ధనాధిపత్యం సమ్ప్రొప ఉత్తరాశాపతిస్తదా ॥ ౪౪॥

ఏవం దిశానామధిపా విదిశాం పతయస్తథా ।
అభీష్టం ప్రాపురత్యర్థం మామారాధ్యైవ భక్తితః ॥ ౪౫॥

అగ్నిశ్చ నిర్వతిర్వాయురీశానో మద్గణోత్తమః ।

సత్సారూప్యం ముదా ప్రాప మాం కేదారం సమర్చయన్ || ౪౬ ||

తుష్టువుర్విదిశాం నాథా విప్రశాపప్రపీడితాః |

అగ్నిశ్చ సర్వభక్షత్వం నిర్మతిః పాపకారితామ్ || ౪౭ ||

వాయురాయాసరాహిత్యమీశానో మత్స్వరూపతామ్ |

అగ్నివాయునిర్మతీశానాః -

మహాదేవో దేవః సకలజగదారాధ్యచరణో జగద్రక్షాశిక్షాస్థిజననచాతుర్యకరణః |

హరిర్బ్రహ్మో స్కన్ధో గణపతిరుమా శక్రదితిజాన్స్త్యధర్వాణోఽమ త్వం ప్రథితయశసో వై తవ నమః || ౪౮ ||

ఈశ్వరః -

ఏవం స్తుత్వా౭థ తే సర్వే విదిశాం పతయస్తథా |

లేభిరే పరమాం సిద్ధిం కేదారశ్వరపూజనామ్ || ౪౯ ||

మునయశ్చాపి దేవేశి విశ్వామిత్రో౭త్తిరణ్ణిరాః |

తేపుస్తపో మహాఘోరం జ్వలత్పశ్చాగ్నిమధ్యగాః || ౫౦ ||

బ్రాహ్మణ్యప్రాప్తయే దేవి విశ్వామిత్రేణ సంస్తుతః || ౫౧ ||

విశ్వామిత్రః -

గాయత్ర్యా ప్రతిపాదితో౭సి భగవన్ సంసారసమృద్ధకో

భగ్గస్త్యం సవితుర్వరేణ్యమహాసస్త్యాం సర్వదా ధీమహి |

తేజస్త్యాత్మగతం దినోదయవిధౌ విప్రాదిభిర్ద్యాయనే

బుద్ధిం నిశ్చయకారిణీం చ భగవన్ సజ్ఞోదయస్యాన్తరః || ౫౨ ||

అత్రిః పుత్రవిహీనశ్చ రిరిచానో౭న్వతప్యత |

ఔర్వాయ పుత్రాన్ దత్వా స్వాన్ పుత్రానాప్తుం తదాద్రిజే || ౫౩ ||

ఇష్టవాంశ్చాతిరాత్రేణ హ్యస్మిన్ భూధరసత్తమే |

మాం స్తుత్వా చామ్భికే పుత్రాంశ్చతురః ప్రాప్తవాంస్తదా || ౫౪ ||

అత్రిః -

రాజానం త్వామధ్వరేశ చ రుద్రం హోతారం త్వా సత్యయుజం చ రోదస్యోః |

విద్యుత్పాతసమాదచిత్తమరణాత్పూర్వం శివం శాశ్వతం

ప్రాప్తో౭న్యన్యహమేకమేవ శరణం హిరణ్యరూపమవనే కృణుధ్వమ్ || ౫౫ ||

మన్తార్థవాదవిధిషు శ్రుతిషు ప్రవృత్తాః తాసు క్రియా మఖశతోత్థఫలైర్విచిత్రైః |

పోషం రయిం స్వర్గమథ ప్రజాం పశూన్ పుష్టిం ప్రతిష్ఠాం చ తథోజసి త్వమ్ ॥ ౫౬ ॥

తత్ర ప్రరోచకపదేషు నివిష్టచిత్తాః కిం నశ్వరైః ఫలగణైః ప్రమథాధినాథ ।

త్వామధ్యరేశ్వరమహో ఫలదానశీలం నారాధయన్తి సహసా జడబుద్ధయన్తే ॥ ౫౭ ॥

అజ్గిరాశ్చ మహాదేవి కేదారేశమథాస్తవీత్ ।

భ్రాత్రా వినికృతః పూర్వం దౌరాత్యౌద్ధత్యగర్విణా ॥ ౫౮ ॥

అజ్గిరాః -

తథ్యం త్వదీయజన ఇత్యయి సామిచన్ద్రమాడ ప్రభో మయి మహాఘనముద్రకాయే ।

త్వం వేదగీత అధివక్తృతయా ప్రసిద్ధ పాహిశ మామధికయా సహమాన శమ్భో ॥ ౫౯ ॥

ఏవం స్తుత్వా౭థ మునయః స్వాభీష్టం ప్రాపురమ్మితే ।

కేదారేశప్రసాదేన అన్యే సర్వే మరుద్గణాః ॥ ౬౦ ॥

సూతః -

కో వా కేదారలింగం జనిశతవితతాపారపాపైకభంగం ప్రాలేయాచలకన్యకాపరిలసద్వామాజ్గనజ్గం
సదా ।

దృష్ట్వా౭నజ్గభుజ్గనజ్గజనితామన్దాజ్గకోపస్ఫురత్ఫాలాపాజ్గకృతాజ్గనజ్గరహితం

శ్రీశజ్గమీశం భజే ॥ ౬౧ ॥

॥ ఇతి శివరహస్యాన్తర్గతే శివగౌరీసంవాదే కేదారనాథమహిమ అథవా దిక్పాలాదికృత

కేదారేశశివస్తుతి వర్ణనం సమ్పూర్ణమ్ ॥

- ॥ శ్రీశివరహస్యమ్ । భర్గాఖ్యః పఞ్చమాంశః । అధ్యాయః ౧౧ ॥

- .. shrIshivarahasyam . bhargAkhyah panchamAMshaH . adhyAyaH 11..

Notes:

The Kedarnatha Jyotirlinga is located in Kedaranatha Shiva Kshetra, near Kedara Kunda. Shiva describes the merit of worshipping at Kedaresha, especially during Shivaratri and (Krishna) Chaturdashi tithi-s. The Dikpala-s and Rishi-s (Vishvamitra, Atri and Angiras) worshipped Kedareshwara Shiva with the above mentioned Stuti. Kedaranatha Shiva Kshetra is also an abode to Shivalingas known as Gaurishwara, Nandishwara, Skandeshwara and Ganeshwara.

The shloka numbers are maintained per the source text.

Proofread by Ruma Dewan

Kedaranatha Mahima

pdf was typeset on February 1, 2024

Please send corrections to sanskrit@cheerful.com

